

بِسْمِ اللّٰهِ الرَّحْمٰنِ الرَّحِیْمِ

# شرح مشنوی مولانا روم

گذشتہ سے پیوستہ

۲۶۔ بند بگسل باش آزاد اے پسر چند باشتی بند سیم و بند زر؟  
چونکہ مرید اپنے مرشد کا معنوی فرزند ہوتا ہے۔ اس لئے "پسر" کہہ کر خطاب کیا ہے۔ اسے بیٹے! علیا بن دینوی کی زنجیروی کو نذر کر آزاد ہو جا۔ تو کب تک سونے چاندی کی غلامی میں مبتلا رہے گا۔ "بند سیم زر" کنایہ ہے علیا بن دینوی سے  
۲۸۔ گوبریزی بحسرا در کوزہ چند گنجد؟ قسمت یک روزہ  
اگر تو کوزے میں سمند بھی بند کر لے تو آخر اس میں کس قدر سما سکتا ہے؟ بس اسی قدر جو تجھے ایک دن کے لئے کافی ہو سکتا ہے۔ مطلب یہ ہے کہ کوئی شخص اپنے مقصوم سے زیادہ رزق حاصل نہیں کر سکتا۔ اس لئے مقصوم پر قناعت کرنا ہی عین دانشمندی ہے۔

۲۹۔ کوزہ چشم حریصاں پر نہ شد تصدق قانع نہ شد پرور نشد  
لاچی آدمیوں کی خواہش کبھی پوری نہیں ہو سکتی۔ "کوزہ چشم" کنایہ ہے۔ دنیاوی خواہشات سے۔ دیکھ لو واجب تک صدف ایک قطرہ پر قانع نہیں ہوتی۔ اس میں موتی پیدا نہیں ہو سکتا۔ اس مصرع میں اشارہ ہے اس طرف کہ جب موسم بہار میں ابرنیاں برتا ہے۔ تو صدف اپنا مونہ کھول دیتی ہے۔ اور ایک قطرے اس کے مونہ میں پڑ جاتے ہیں۔ وہ اپنا مونہ بند کر کے صرف ایک قطرے پر قناعت کر کے سمندر کی تہ میں بیٹھ جاتی ہے اور وہ قطرہ موتی بن جاتا ہے  
۳۰۔ ہر کر اجامہ ز عشقے چاک شد اوز حوص و عیب گلے پاک شد  
اس شعر میں مولانا نے حوص کا علاج بتایا ہے۔ کہ جو شخص عشق حقیقی اختیار کر لیتا ہے، وہ حوص اور تمام دیگر امراض سے پاک ہو جاتا ہے۔ "عشقے" میں یاے تعظیمی ہے یعنی بیاں عشق الہی ملا ہے۔ اس کے بعد شعر ۳۱ سے آخر تک عشق الہی کی فضیلت بیان کی ہے۔

۳۱۔ شا و باش اے عشق خوش سوداے ما وے طیب جملہ علت ٹائے ما  
۳۲۔ اے دوائے نخت و ناموس ما اے تو افلاطون و جالینوس ما

مطلب یہ ہے کہ عشق انسان کے حق میں بہترین سودا ہے، اور یہ ہماری تمام بیماریوں کا بہترین معالج ہے، مغرور اور تکبر کے ازالہ کی بہترین دوا ہے۔ گویا ہمارے حق میں بمنزلہ افلاطون اور جالینوس ہے۔  
فارس میں "سودا" کے معنی ہیں تجارت یا منافع۔ اوسطری میں سودا، کے معنی ہیں جذبہ شدید خواہش یا آرزو اور اس جگہ یہ دونوں معنی دونوں ہیں

۳۳- جسم خاک از عشق بر افلاک شد کوہ در رقص آمد و چالاک شد

جسم خاک کنایہ ہے حضرت علیؑ اور آنحضرت صلی اللہ علیہ وسلم سے (کوہ در رقص آمد) کنایہ ہے تھکی باری تھی سے جو کوہ طور پر ہوئی تھی اور جس کی وجہ سے وہ ریزہ ریزہ ہو گیا تھا۔ اب مطلب واضح ہے۔ کہ عشق میں وہ طاقت ہے کہ اس کی بدولت حضرت علیؑ اور آنحضرت صلی اللہ علیہ وسلم کا جسم خاکی (باوجود کثافتِ طبیعی) آسمان پر چلا گیا۔ اور کوہ طور جبل کر خاک سیاہ ہو گیا۔ مولانا نے کوہ طور کے ریزے اور سر نہ ہو جانے کو مجازاً رقص اور چالاک سے تعبیر کیا ہے۔ کیونکہ جمادات میں ہی زندگی کے آثار پیدا ہو گئے تھے۔ یعنی حرکت اور احساس،

۳۴- عشق جان طور آمد عاشقا طور مست و خرم موسیٰ صلحاً

اے غالب! عشق ہی طور کی جان ثابت ہوا۔ اسی کی بدولت کوہ طور مست ہو گیا (جبل کر ریزہ ریزہ ہو گیا) اور حضرت موسیٰؑ بیہوش ہو کر گر پڑے "خسر موسیٰ صلحاً" یہ قرآن حکیم کی ایک آیت کا آخری حصہ ہے۔ جسے مولانا نے اس مصرع میں نظم کر دیا ہے۔

باب و مساز خود گر جفتے ہچونے من گفتینہا گفتے

۳۵ باب و مساز کنایہ ہے ہدم اور عخیال سے، نے کنایہ ہے عاشق سے طلب یہ ہے کہ اگر دنیا میں مجھے کوئی شخص ایسا مل جاتا۔ جو عشق حقیقی کے اسرار و رموز کو سمجھ سکتا تو میں بھی عاشقوں کی طرح عشق کے اسرار واضح طور پر بیان کرتا (مگر انہوں نے کوئی سمجھنے والا ہی نہیں ہے)

۳۶ ستر نہیان است اندر زیر و بم فاشس اگر گویم جہاں بر ہم نرم

زیر و بم یعنی اونچی نیچی (اواز دوستی کی اصلاح ہے) یہاں فریاد عاشقانہ مراد ہے مطلب یہ ہے کہ عاشق کے نالوں میں یا فریاد عاشقانہ میں ایسے اسرار و رموز پوشیدہ ہیں کہ اگر میں ان کو کھول کر بیان کر دوں۔ تو دنیا میں ہنگامہ برپا ہو جائے (اس شعر میں مولانا نے وحدت الوجود کی طرف اشارہ کیا ہے)

۳۷ ہر کہ او از ہمزبانے شد جدا بے نوا شد گر چہ وار و صد تو

جو شخص اپنے عخیال سے جدا ہو جاتا ہے۔ اس کے پاس جس قدر علم و فضل (ذرا) ہے وہ سب بے کار ہو جاتا ہے۔ کیونکہ جب تک سامع میں عالمانہ گفتگو یا اسرار عشق سمجھنے کی استعداد نہ ہو۔ مروعات لب کشائی نہیں کر سکتا۔

۳۸ چونکہ گل رفت و گلستاں و رگدشت نشنوی زیں پس ز پہلی سرگدشت

مضمون بالا کو مثال سے واضح کیا ہے۔ کہ دیکھو! جب پھولوں کا موسم ختم ہو جاتا ہے۔ تو کوئی شخص باغ میں بیٹیل کے نغمے نہیں سن سکتا پس اسی طرح جب صحیح غالب چلا جاتا ہے۔ تو مرعارف خاموش ہو جاتا ہے۔

۳۹ چونکہ گل رفت و گلستاں شد خراب بونے گل راز کہ جویم از گلاب

جب پھولوں کا موسم ختم ہو جاتا ہے۔ اور باغ دیرین ہو جاتا ہے تو گلاب کے سوا گل کی خوشبو اور کہاں سے حاصل ہو سکتی ہے؟ مطلب یہ ہے کہ اگر کسی کو عشق کے اسرار و رموز سے آگاہی حاصل کرنے کا شوق ہو تو اسے لازم ہے کہ شیخ کامل (گلاب) کی صحبت اختیار کرے۔

جملہ معشوق است و عاشق پروردہ زندہ معشوق است و عاشق مردودہ

جس ستر نہیان کی طرف مولانا نے شعر ۳۶ میں اشارہ کیا ہے۔ اسے اس شعر میں واضح کر دیا ہے۔ شعر ۳۶ میں راز عشق کو

عموم کے پوشیدہ کیا ہے۔ کیونکہ وہ اس کی حقیقت کو نہیں سمجھ سکتے۔ اس لئے گمراہ ہو جانے کا اندیشہ ہے۔ لیکن اس شعر میں خواص کے لئے اس راز کو قدر سے آشکار کر دیا ہے۔ وہ راز توحید و جود ہے۔ جسے تصوف کی اصطلاح میں وحدت الوجود کا منہ کہتے ہیں۔ اس شعر کے پہلے مصرع میں اس منہ کا دعویٰ ہے۔ اور دوسرے مصرع میں اس کی تفسیر ہے۔ "مجان عشوق است" یعنی ساری کائنات عین ذات حق ہے۔ اسی کو اصطلاح میں "ہم اوست" کہتے ہیں، عاشق کنا یہ ہے۔ ساری کائنات سے اور پر وہ سے مراد ہے۔ وجود ظاہری تمام ممکنات کا جو حجاب ہے موجود حقیقی کا چونکہ پر وہ تو نظر آتا ہے۔ لیکن پر وہ وار نظر نہیں آتا۔ اس لئے پر وہ سے مراد ہے۔ وجود ظاہری جو نظر آتا ہے۔ لہذا دعویٰ کا خلاصہ یہ ہے کہ ممکنات (مخلوقات) محض موجود ظاہری ہیں یا محض وجود ظاہری رکھتے ہیں، درحقیقت ذات حق کے سوا اور کوئی شے حقیقی معنی میں موجود نہیں ہے۔ یعنی ممکنات کی نسبت ذات حق کی نسبت کے سامنے کالعدم ہے۔ نسبت تو ممکنات ظاہری کی بھی ہے۔ کیونکہ انہیں ذات حق سے وجود عطا کیا ہے۔ مگر حق کی نسبت کامل ہے۔ اور ممکنات کی نسبت ناقص ہے۔ اور کامل کے سامنے ناقص کی نسبت محض ظاہری نسبت ہے۔ حقیقی یعنی کامل نہیں ہے۔ یہ معنی ہے ہم اوست کا۔

دوسرا مصرع اسی مفہوم کی توضیح اور تفسیر ہے۔ تفصیل اس کی یہ ہے کہ ہر صفت میں دو مرتبے ہوتے ہیں ایک کامل دوسرا ناقص۔ اور کامل کے سامنے ناقص کی نسبت کالعدم ہوتی ہے۔ یعنی اگرچہ ممکنات بھی موجود ہیں کیونکہ حق نے انہیں وجود عطا کیا ہے۔ مگر حق تعالیٰ کے سامنے ان کا وجود ناقص ہونے کی وجہ سے نہ ہونے کے برابر ہے۔ جیسے کسی ضلع کے حاکم کا وجود باو شاہ کے وجود کے سامنے کالعدم ہو جاتا ہے۔ یا چراغ کا وجود آفتاب کے سامنے کالعدم ہو جاتا ہے۔ چنانچہ سعدی لکھتے ہیں

ہم ہرچہ مستند زان کمتر اند

کہ باہستی اش نام نسبتی نبرد

یعنی اگرچہ ممکنات موجود ہیں۔ مگر خدا کی نسبت کے سامنے ان پر نسبت ہونے کا اطلاق درست نہیں ہے۔ خدا کے سامنے ان کو نسبت نہیں کہہ سکتے۔ سعدی نے اسی حقیقت کو گلبن کی مثال سے سمجھایا ہے۔ کہ کسی نے گلبن سے پوچھا کہ تم دن کو کیوں نہیں نظر آتے تو اُس نے جواب دیا۔

کہ من روز و شب جز بجز اینم

مے پیش خورشید پیدا نیم

یعنی میں تو ہر وقت صحرا میں رہتا ہوں۔ لیکن آفتاب کے سامنے میری نسبت معدوم ہو جاتی ہے۔ اسی بات کو مولانا نے یوں بیان کیا ہے کہ حقیقی معنی میں خدا (معشوق) ہی زندہ ہے۔ اور اس کے مقابلہ میں ساری کائنات مردہ ہے یعنی سرف حق تعالیٰ کو موجود سمجھو اور اس کے مقابلہ میں کائنات کو معدوم سمجھو۔ جیسے آفتاب کے سامنے ستارے معدوم ہو جاتے ہیں،

حضرت ملا بحر العلوم لکھنوی اس شعر کی شرح میں فرماتے ہیں۔ "مجان موجودات عین مستشرق ہیں اور وہ معشوق ذات حق ہے عاشق محض پر وہ ذات حق ہے کیونکہ شعون حق میں سے ایک شان ہے۔ اگر یہ پر وہ اٹھ جائے تو عالم منتفی ہو جائے گا حقیقی معنی میں صرف معشوق زندہ ہے، عاشق واصل مردہ یعنی معدوم ہے۔ اس کی موجودیت اور حیات حق کے وجود پر موقوف ہے، (باقی آئندہ)